

## سرخیاں

..... چیف منسٹر ریونت ریڈی نے آج عہدیداروں کو ہدایت دی کہ وہ سنگاریڈی ضلع کے اسناپور میں پاشامیلرام میں سگاچی انڈسٹریز میں دھماکے میں ہلاک ہونے والے مزدوروں کے اہل خانہ کو ایک کروڑ روپے کا معاوضہ فراہم کریں۔ مرنے والوں کی تعداد 36۔ تک جا پہنچی ہے۔

..... مرکزی کابینہ نے روزگار سے منسلک تربیتی اسکیم کو منظوری دے دی ہے۔ مینوفیکچرنگ سیکٹر پر خصوصی توجہ کے ساتھ تمام شعبوں میں روزگار پیدا کرنا اور سماجی تحفظ فراہم کرنا مقصد ہے۔

..... سابق ایم ایل سی این رام چندر راؤ کا متفقہ طور پر آج تلنگانہ بی جے پی کے نئے صدر کی حیثیت سے انتخاب عمل میں آیا۔  
..... وزیراعظم نریندر مودی نے کہا ہے کہ ڈیجیٹل انڈیا کو عوامی تحریک بنائیں جو آتما نیر بھارت کی تعمیر اور ہندوستان کو دنیا کے لیے ایک قابل اعتماد اختراعی شراکت دار بنانے میں مرکزی حیثیت رکھتی ہے۔

## EXPLOSION

چیف منسٹر ریونت ریڈی نے آج عہدیداروں کو ہدایت دی کہ وہ سنگاریڈی ضلع کے اسناپور میں پاشامیلرام میں سگاچی انڈسٹریز میں دھماکے میں ہلاک ہونے والے مزدوروں کے اہل خانہ کو ایک کروڑ روپے کا معاوضہ فراہم کریں۔ متعدد زخمیوں کو 10 لاکھ روپے امداد دینے کی ہدایت جاری کی گئی۔ انہوں نے کہا کہ ریاست نے اس سے پہلے کبھی ایسا سانحہ نہیں دیکھا جس میں اتنی جانیں گئیں۔ انہوں نے کہا کہ واقعہ کے ذمہ داروں کے خلاف کارروائی کی جائے گی۔ وزیر اعلیٰ نے افسوسناک واقعہ کی مکمل تحقیقات کا حکم دیا ہے۔

Sound byte

دھماکے کے وقت وہاں کام کرنے والے 143 افراد میں سے 36 کو آج شام تک مردہ قرار دے دیا گیا۔ چیف منسٹر نے کہا کہ اس طرح کے واقعات سے بچنے کے لئے کمپنیوں کا وقتاً فوقتاً معائنہ کرنے کی ہدایات جاری کی گئی ہیں۔ انہوں نے حکام کو فی الفور مرنے والے مزدوروں کے لواحقین کو فی الفور ایک لاکھ روپے اور زخمیوں کو پچاس ہزار روپے فوری امداد کے لیے فراہم کرنے کی بھی ہدایت کی ہے۔

Sound byte

وزیر اعلیٰ ریونت ریڈی نے جائے وقوع کا دورہ کیا اور حالات سے مکمل آگہی حاصل کی۔ اس موقع پر وزراء دامودھر راج نرسہما۔ سریدھر بابو۔ پی۔ سرینواس ریڈی۔ بھی وزیر اعلیٰ کے ساتھ ریسکو آپریشن کے موقع پر موجود تھے۔ سگاچی انڈسٹریز پرائیویٹ لمیٹڈ میں ہونے والے دھماکے میں مرنے والوں کی تعداد چوالیس تک پہنچ گئی ہے۔ ایریا ہسپتال، پٹن چرو۔ رات بھر متاثرین کی جلی ہوئی باقیات لائی گئیں۔ ہسپتال حکام کو خدشہ ہے کہ ہلاکتوں میں مزید اضافہ ہو سکتا ہے کیونکہ مزید لاشیں برآمد ہونے کی توقع ہے۔ مہلک دھماکے کے تقریباً

24 گھنٹے بعد بھی لاپتہ ہونے والے 12 افراد کی تلاش کے لیے جائے وقوعہ اور قریبی علاقوں میں سرچ آپریشن جاری ہے۔ سنگاریڈی پولیس کے ایک اہلکار سوامی گوڈ نے بتایا کہ شناخت کے لیے تقریباً 40 لاشوں کے ڈی این اے ٹیسٹ کیے گئے جو کہ شناخت سے باہر ہیں۔ مزید 34 کارکن اس وقت علاقے کے مختلف اسپتالوں میں زیر علاج ہیں۔

## THRC

تلنگانہ ہیومن رائٹس کمیشن (THRC) نے پاشا میلرام میں زوردار دھماکے کا از خود نوٹس لیا ہے اور 30 جولائی تک حکام سے تفصیلی رپورٹ طلب کی ہے۔ کمیشن نے صنعتی تحفظ میں مبینہ کوتاہیوں اور مزدوروں کے حقوق کی خلاف ورزیوں کا سنجیدگی سے نوٹس لیا۔ کمیشن نے متعلقہ حکام بشمول ڈسٹرکٹ کلکٹر، کمشنر آف لیبر، فائر سروسز کے ڈائریکٹر جنرل اور سپرنٹنڈنٹ آف پولیس کو نوٹس جاری کیا۔

## CABINET

مرکزی کابینہ نے روزگار سے منسلک ترغیبی اسکیم کو منظوری دے دی ہے۔ مینوفیکچرنگ سیکٹر پر خصوصی توجہ کے ساتھ تمام شعبوں میں روزگار پیدا کرنا اور سماجی تحفظ فراہم کرنا مقصد ہے۔ آج نئی دہلی میں کابینہ کے فیصلوں کے بارے میں میڈیا کو بریفنگ دیتے ہوئے۔ اطلاعات و نشریات کے وزیر اشونی ویشنو نے کہا کہ پہلی بار کام کرنے والے ملازمین کو اسکیم کے تحت 15 ہزار روپے تک ایک ماہ کی اجرت ملے گی۔

Sound byte

(Ashwini Vaishnaw)

انہوں نے کہا کہ آجروں کو اضافی روزگار پیدا کرنے کے لیے دو سال تک کی مدت کے لیے مراعات دی جائیں گی۔ وزیر موصوف نے کہا کہ مینوفیکچرنگ سیکٹر کے لیے مزید دو سال تک توسیعی فوائد کے ساتھ، حکومت نے آجروں کو دو سال تک تین ہزار ماہانہ تک کی ترغیب دینے کا فیصلہ کیا ہے۔ وزیر نے بتایا کہ ملک کے کھیلوں کے منظر نامے کو تبدیل کرنے اور کھیلوں کی سرگرمیوں سے شہریوں کو بااختیار بنانے کے لیے قومی کھیل پالیسی 2025 کی بھی منظوری دی گئی ہے۔

Sound byte

(Ashwini Vaishnaw)

## RAMCHANDER

سابق ایم ایل سی این رام چندر راؤ کا متفقہ طور پر آج تلنگانہ بی جے پی کے نئے صدر کی حیثیت سے انتخاب عمل میں آیا۔ رام چندر راؤ کو مرکزی وزیر کوئلہ کشن ریڈی کی جگہ پارٹی کا ریاستی صدر بنایا گیا ہے۔ پارٹی کی نیشنل الیکشن ریٹرننگ آفیسر شو بھا کرند لاجے نے حیدرآباد کے نامپلی میں ریاستی پارٹی ہیڈ کوارٹر میں رام چندر راؤ کو تلنگانہ بی جے پی کا نیا صدر قرار دیا۔ رام چندر راؤ واحد امیدوار تھے جنہوں نے کل پرچہ نامزدگی داخل کیا اور اس عہدے پر بلا مقابلہ کامیابی حاصل کی۔ اکھل بھارتیہ ودیا رتھی پریشد (اے بی وی پی) کے تجربہ کار، 66 سالہ رام چندر راؤ نظریاتی سمجھ بوجھ، قانونی ذہانت، اور دہائیوں کے سیاسی تجربے کا ایک نادر امتزاج رکھتے ہیں۔

## ROSAIAH

تلنگانہ حکومت نے سابق چیف منسٹر کے روٹیا کی یوم پیدائش کو ریاستی تقریب کے طور پر ہر سال 4 جولائی کو مناسب طریقے سے منانے کا فیصلہ کیا ہے۔ اس کے مطابق، تمام ضلع کلکٹرس سے گزارش گئی ہے کہ روٹیا کی سالگرہ مناائیں، جو سابق آندھرا پردیش کے چیف منسٹر اور تمل ناڈو اور کرناٹک کے سابق گورنر تھے۔ یوتھ ایڈوانسمنٹ ٹورزم اینڈ کلچر ڈپارٹمنٹ کو نوڈل ڈپارٹمنٹ کے طور پر نامزد کیا گیا ہے اور وہ اس معاملے میں ضروری مزید کارروائی کرے گا۔ چیف سکریٹری رام کرشنا راؤ نے اس سلسلے میں ایک حکم نامہ جاری کیا۔

## BANAKACHARLA

ریاستی محکمہ آبپاشی کے وزیر اتم کمار ریڈی نے آج شام ایم ایل ایز، ایم ایل سی، ایم پی اور دیگر عوامی نمائندوں کو آندھرا پردیش حکومت کے ذریعہ شروع کئے جانے والے پولارم-بنکا چرلا لنک پروجیکٹ پر پاور پوائنٹ پریزنٹیشن دیا۔ یہ پیشکش جیوتی راؤ پھولے پر جابھون میں منعقد ہوئی۔ چیف منسٹر ریونت ریڈی، ڈپٹی چیف منسٹر بھٹی وکراما اور ان کے کابینہ کے ساتھیوں نے اس پریزنٹیشن میں شرکت کی۔ پریزنٹیشن میں آندھرا پردیش حکومت کی طرف سے مدعو کیے گئے پراجیکٹ کے بارے میں حقائق کی وضاحت کی گئی۔

## DIGITAL INDIA

وزیر اعظم نریندر مودی نے کہا ہے کہ ڈیجیٹل انڈیا کو عوامی تحریک بنائیں جو آتما نیر بھارت کی تعمیر اور ہندوستان کو دنیا کے لیے ایک قابل اعتماد اختراعی شراکت دار بنانے میں مرکزی حیثیت رکھتی ہے۔ ڈیجیٹل انڈیا پروگرام کے دس سال کی مناسبت سے ایک بلاگ میں، انہوں نے کہا کہ ہندوستان ڈیجیٹل گورنس سے عالمی ڈیجیٹل قیادت کی طرف بڑھ رہا ہے۔ ہندوستان سب سے پہلے۔ اور ہندوستان دنیا کے لئے آگے بڑھ رہا ہے۔ مودی نے لکھا کہ جب کئی دہائیاں ہندوستانیوں کی ٹیکنالوجی کے استعمال کی صلاحیت پر شک کرتے ہوئے گزرتی تھیں اب یہ ذہنیت بدل گئی ہے۔

## WEATHER

تلنگانہ کے کئی مقامات پر۔ ہلکی سے درمیانی بارش یا گرج چمک کے ساتھ بارش بہت زیادہ امکان ہے۔ اور یہاں یلو الرٹ جاری کر دیا گیا ہے۔ تلنگانہ کے عادل آباد، کمارم بھیم آصف آباد، منجیریاں، نظام آباد، نزل، جے شکر بھوپالا پللی، ملوگو، بھدرادری کوتہ گوڑم، کھمم، میدک، کاماریڈی اضلاع میں الگ الگ مقامات پر موسلا دھار بارش کا امکان ہے۔ گرج چمک کے ساتھ تلنگانہ کے اضلاع میں الگ الگ مقامات پر طوفان آنے کا امکان ہے۔ تلنگانہ کے تمام اضلاع میں الگ الگ مقامات پر تیز سطحی ہوائیں چلنے کا بھی قوی امکان ہے۔

## AFCS

ریاستی حکومت آر ٹی سی بسوں میں ٹکٹوں کی خریداری کے لیے ڈیجیٹل ادائیگی کو پوری ریاست تک بڑھانے کا منصوبہ بنا رہی ہے۔ حیدرآباد میں آٹومیٹک فیر کلکیشن سسٹم (AFCS) کے تحت ڈیجیٹل ادائیگیوں اور بچ اینڈ گوئلنگ کی آسانی۔ کو ریاست کے دیگر مقامات پر بھی دستیاب کرانے کے منصوبے جاری ہیں۔ مفت سفر اسکیم کے تحت جاری کردہ ٹکٹوں کو صفر کرایہ والے ٹکٹ کہا جا رہا ہے۔ ریاستی وزیر

ٹرانسپورٹ پونم پر بھا کرنے کہا کہ اس مقصد کے لیے خصوصی مشینری کا بھی انتظام کیا جائے گا۔ انہوں نے کہا کہ آر ٹی سی نے مہالکشمی فری ٹریول اسکیم کے تحت 191 کروڑ صفر کرایہ کے ٹکٹ جاری کیے ہیں جس سے خواتین کو تقریباً 6,300 کروڑ روپے کی بچت ہوئی ہے۔

## OLD CITY

حیدرآباد کے پرانے شہر میں میٹرو ریل کی توسیع کا کام جاری ہے۔ اور اس ضمن میں زمین کے حصول کا عمل بھی تیزی سے جاری ہے۔ سڑک کو چوڑا کرنے کے مقصد سے عمارتوں کو مسمار کیا جا رہا ہے۔ اب تک کئی املاک مسمار کی جا چکی ہیں۔ اس پراجیکٹ کا مقصد ایم جی بی ایس سے چندرائن گٹھ تک میٹرو کارڈور کو توسیع دینا ہے۔ واضح رہے کہ میٹرو ریل کی اس توسیع کے تحت تین سو سے زائد خانگی املاک متاثر ہوئی ہیں۔